



Овошките се медносна паша која дава нектар и полен, и се многу значајни за пчеларството, посебно поради фенофазата на цутење во текот на Април и Мај.

Овоштарството е една од значајна земјоделски гранки во Македонија, поради поволните климатски и почвени услови и во неа се среќаваат скоро сите видови и сорти овошки. Овошки кои рано цветаат и се значајни за раниот развој на пчелината заедница се бадемот, праската, кајсијата, сливата и др.

Додека црешата, крушата, јаболката и други овошки цветаат до мај и ја продолжуваат раната пчелина паша.

Цутењето на костенот во јуни и јули може да даде и добри приноси посебно во местата каде е повеќе застапен.

Општо познато и постојано потенцирано е дека користа од пчелите како опрашувачи на растенијата а посебно на овошките е неколкупати поголема од користа што ја добиваме во пчелини производи мед, полен, млеч, прополис, восок, пчелин отров. Поленизацијата што ја вршат пчелите во огромен процент ги зголемува приносите кај сите растенија. За овоштарството поленизацијата е уште позначајна а приносите се за 60 до 70% поголеми на овоштарниците во чија близина има пчелини семејства. Не случајно Алберт Анштајн изјавил дека доколку изумрат пчелите на човекот не му остануваат повеќе од 4 години живот.